

दिनाङ्क :- 14.05.2026

प्रातः - 06:55

### केन्द्रीय मन्त्रिपरिषद्

आर्थिकविषयिकया मन्त्रिपरिषद्-समित्या अस्मै विपणन-सत्राय चतुर्दश-गैष्मिक-सस्यानां एमएसपीति न्यूनतम-समर्थन-मूल्यानि वर्धयितुम् अनुमोदितम्। नवदेहल्यां केन्द्रीयमन्त्रिसभा-सभायाः अनन्तरं प्रसारमाध्यमान् सम्बोधयन् सूचना-प्रसारण-मन्त्री अश्विनी-वैष्णवः अवदत् यत्, अनेन निर्णयेन उत्पादकेभ्यः तेषां उत्पादानां कृते लाभप्रदं मूल्यं सुनिश्चितं भविष्यतीति।

### पीएम कैबिनेट निर्णयः

अस्य सत्रस्य विपणन-कालाय खरीफ-सस्यानां न्यूनतम-समर्थन-मूल्यानां वृद्धिं स्वीकृत्य नवदिल्ल्यां केन्द्रीयमन्त्रिसभायाः निर्णयः देशे कोटिशः खाद्य-प्रदायकेभ्यः स्वोत्पादनानां उचितं लाभप्रदं च मूल्यं प्राप्नुयात् इति सुनिश्चितं करिष्यतीति प्रधानमन्त्रिणा नरेन्द्रमोदिना उक्तम्।

### पि. एम्.-यू. ए. ई. भ्रमणम्-

प्रधानमन्त्री नरेन्द्रमोदी श्वस्तनादारभ्य अस्य मासस्य विंशति- दिनाङ्कपर्यन्तं यू. ए. ई., नेदरल्यांड्स्, स्वीडन्, नार्वे, इटली इत्येतेषां देशानां भ्रमणे भविष्यति। विदेशमन्त्रालयस्य सचिवः (पश्चिम) सिबी जार्जः सूचितवान् यत् पञ्चराष्ट्राणां भ्रमणस्य प्रथमपादे श्रीमोदी यू. ए. ई. अध्यक्षं शेख् मोहम्मद् बिन्



कार्यकालस्य प्रथममन्त्रिसभा-सभायाः अध्यक्षतां कृत्वा प्रसारमाध्यमान् सम्बोधयन् घोषणैषा अकरोत्।

सी. बी. आई. निर्देशक सेवाविस्तारः

सर्वकारेण केन्द्रीय-अन्वेषण-विभागास्य (सि. बि. ऐ.) निर्देशकाय प्रवीण-सूद् इत्यस्मै एकवर्षस्य विस्तारः दत्तः।

पश्चिमबङ्ग प्रतिबन्धः

पश्चिमबङ्ग-सर्वकारेण आलुकम्, पलाण्डुः, फल-शाकानि, तैलबीजानि, अन्नधान्यानि, आवश्यक-उत्पादकेभ्यश्च अन्ताराज्यस्तरेषु आवागमनाय सर्वे प्रतिबन्धाः उपाहरिताः।

वर्षा-मृत्युः।

उत्तरप्रदेशे धूलि-प्रभञ्जनेन सह विद्युत्-प्रभञ्जनेन वृष्ट्या च ऽत चतुर्विंशति-होरासु त्रिचत्वारिंशत् जनाः मृताः। भदोही-मण्डले सर्वाधिकाः पञ्चदशजनाः मृताः इति सूचनास्ति।

आई. पी. एल्. क्रिकेटः

आई. पी. एल्. इति क्रिकेट-क्रीडायां ऽतरात्रौ रायपुरे रायल् चालेञ्जर्स् बेङ्गलूरु-दलेन कोल्काता-नाईट्-रायडर्स् इति दलम् षट् स्तोभैः पराजयत। अद्य सायं सार्धसप्त वादने धर्मशालायां पञ्जाब्-किङ्ग्स्, मुम्बै-इण्डियन्स् इत्येते दले क्रीडिष्यतः।